



नीलकण्ठ नगरपालिका
नगर कार्यपालिकाको कार्यालय
धादिङ्बेशी, धादिङ्ग



बजेट बक्तव्य
आ. ब. २०७८/०७९



प्रस्तुतकर्ता
मनराज भण्डारी (नगर उप-प्रमुख)
मिति: २०७८/०३/०७

नीलकण्ठ नगरपालिका नवौं नगरसभामा उप प्रमुख मनराज भण्डारीबाट प्रस्तुत आ. व. २०७८/०७९ को बजेट

तथा कार्यक्रम

मिति २०७८/०३/०७ सोमबार

श्री नगर सभाका अध्यक्षज्यू एवं नगरप्रमुख ज्यू,

नगरसभाका सदस्यहरूज्यू,

प्रमुख प्रशासकीय अधिकृतज्यू एवं कर्मचारी मित्रहरू

आज हामीहरू नीलकण्ठ नगरपालिकाको नवौं नगरसभामा उपस्थित भएका छौं । आजको यस गरिमामय सभामा उपस्थित सबैलाई हार्दिक स्वागत गर्दछु । यस महत्वपूर्ण अवसरमा नेपालको राजनीतिक परिवर्तनको स्थापनार्थ जनआन्दोलन, जनयुद्ध, मधेस आन्दोलन लगायत सम्पूर्ण संघर्षको क्रममा जिवनउत्सर्ग गर्नु हुने सम्पूर्ण ज्ञातअज्ञात सहिदहरू प्रतिहार्दिक श्रद्धान्जली अर्पण गर्न चाहन्छु । राजनीतिक परिवर्तनको दौरानमा जनआन्दोलन, जनयुद्ध र लोकतान्त्रिक आन्दोलनको विभिन्न चरणका सम्पूर्ण घाइते, बेपता, एवं पिडित परिवार र व्यक्तिहरू प्रति उच्च सम्मान व्यक्त गर्दछु । कोरोना महामारीका कारण जीवन गुमाउन पुगेका नगरवासी तथा सम्पूर्ण नागरिकहरू प्रति श्रद्धान्जली तथा परिवारजनमा गहिरो समवेदना व्यक्त गर्दछु । राष्ट्रियता स्वाधिनता सामाजिक न्याय समानता र समताका लागि सक्षम नेतृत्व प्रदान गर्नुहुने मान्य नेतृत्वमा रहनुहुने व्यक्तित्वहरू प्रति हार्दिक नमन व्यक्त गर्दछु । हामी निर्वाचित पछिको अवधिमा नगरको विकास र समृद्धिको लागि अधिकतम सकारात्मक प्रयासहरू गर्दै विभिन्न चुनौतीहरू सामना गर्दै यो अवस्थामा आइपुगेका छौं । कोरोना कहरबाट नगरवासीको जीवन सुरक्षामा दायित्वलाई आत्मसाथ गर्दै अगाडी बढ्ने प्रयत्न जारी राखेका छौं । नगरवासीको स्वास्थ्यलाई महत्व दिएर प्राथमिकता क्षेत्रमा राखेका छौं । यस भन्दा अगाडीका नगरसभाबाट पारित नीति कार्यक्रम तथा बजेटलाई कार्यान्वयन गर्न सिंगो जनप्रतिनिधि तथा कर्मचारीहरू सबै सरोकारवाला निकायको उच्च मुल्याङ्कन गर्दै आगामी दिनमा पुर्णरूपमा सहयोगको अपेक्षा गर्दछु ।

संविधानमा उल्लेखित राज्यको निर्देशक सिद्धान्त, संघीय आर्थिक नीति, प्रदेश सरकारको नीति, दिगो विकासका लक्ष्य तथा नगरवासीको माग, विषयगत क्षेत्र, विज्ञ तथा सरोकारवाला संस्थाहरूको सुझाव वर्तमान परिस्थितिको मुल्याङ्कन र उपलब्धसिमित साधनश्रोतको आधारमा यो बजेट तयार पारिएको छ ।

जनचाहनालाई संवोधन गर्ने क्रममा सिमित बजेटबाट असिमित मागहरू सम्बोधन गर्नु अवस्य पनि सहज विषय छैन तथापी नगरपालिकाको वर्तमान आवश्यकता र दीर्घकालिन सोचका साथ भरसक ठुला, दिगो विकासमा टेवा पुग्ने र नगरवासीहरूको जीवन स्तरमा प्रत्यक्ष सरोकार राख्ने प्रकृतिका योजनाहरू एवं रोजगारी सृजना गर्न सक्ने योजनाहरूलाई प्राथमिकतामा राखि बजेट विनियोजन गर्ने प्रयास गरेको छु ।

सभाका अध्यक्ष ज्यू

आगामी आर्थिक वर्षको बजेट तर्जुमागर्दा मैले निम्न दस्तावेजहरूलाई आधारको रूपमा लिएको छु ।

- १ नेपालको संविधान
- २ स्थानीय सरकार संचालन ऐन, २०७४
- ३ राष्ट्रिय प्राकृतिक श्रोत तथा वित्त आयोग ऐन, २०७४
- ४ अन्तर सरकारी वित्त व्यवस्थापन ऐन, २०७४
- ५ संघीय र प्रदेश सरकारले जारी गरेको नीति, कानून र मापदण्डहरू
- ६ स्थानीय तह बजेट तर्जुमा, कार्यान्वयन, आर्थिक व्यवस्थापन तथा हस्तान्तरण सम्बन्धी निर्देशिका २०७४
- ७ संघीय तथा प्रदेश सरकारका आवधिक विकास योजनाहरू
- ८ नगरपालिकाको आन्तरिक श्रोत साधन
- ९ वडा कार्यालयहरूबाट प्राथमिकता निर्धारण भै आएका योजना तथा कार्यक्रमहरू
- १० नगरपालिका द्वारा आयोजित अन्तक्रिया, छलफलबाट प्राप्त सुझावहरू
- ११ संघ र प्रदेश सरकारले अवलम्बन गरेका आर्थिक नीतिहरू
- १२ विभिन्न साझेदार संस्थाहरूसँग भएका सहकार्यको प्रतिबद्धता आदि ।
- १३ संघीय तथा प्रदेश सरकारबाट प्राप्त वित्तीय हस्तान्तरण सम्बन्धि मार्गदर्शन ।
- १४ कोरोना संक्रमण रोकथाम नियन्त्रण तथा उपचार कार्यविधि ।

आर्थिक वृद्धि, सामाजिक न्याय, सुशासनको प्रत्याभुति विकासमा दिगोपन लगायतका क्षेत्रमा रहेको थुप्रै चुनौतिहरू तथा वर्तमानको संक्रमणको अवस्था र सो को प्रभावलाई सम्बोधन गर्ने क्रममा प्राप्त मार्गदर्शनहरूलाई संघीय र प्रदेश सरकारका कार्यक्रमसँग समन्वय गरी साझेदार संस्थाहरूसँगको सहकार्यलाई समेत अगाडी बढाउने गरी बजेट तयार गरेको छु ।

सभाका अध्यक्ष ज्यू

अब म आगामी आर्थिक वर्षको वजेटको उद्देश्य, प्राथमिकता तथा आयव्ययको विवरण प्रस्तुत गर्न चाहन्छु ।

उद्देश्य

- नगरको गुरुयोजना बमोजिम भौतिक पूर्वाधारको विकास गर्ने ।
- दिगो विकासका लक्ष्य पूरा गर्ने ।
- शिक्षा, स्वास्थ्य तथा सामाजिक कल्याणमा नगरपालिकाको भूमिका बढाउने ।
- सुशासनको प्रत्याभुति गराउने ।
- मौलिक हकको रूपमा रहेको न्युनतम आधारभुत आवश्यकताहरूको परिपुर्ति गर्ने ।
- रोजगारी, उत्पादन र उत्पादकत्व वृद्धि गर्ने ।
- उपलब्ध श्रोत र साधनको सन्तुलित र न्यायोचित वितरण गर्ने ।

प्राथमिकता

- नागरिकको जिवन रक्षात्मक कार्यहरूमा जोड दिने ।
- कृषिमा व्यावसायीकरण, औद्योगिकीकरण गर्न सरकारी, सहकारी र निजी क्षेत्रको सहकार्यमा जोड दिने ।
- आन्तरिक पर्यटकको आर्कषक गन्तव्य बनाउनुका साथै स्थानीय उत्पादनको प्रयोग तथा अर्गानिक उत्पादनमा जोड दिने ।
- शिक्षा, स्वास्थ्य, स्वच्छ वातावरण जस्ता क्षेत्रमा नगरवासीको सरल पहुँच पु-याउने ।
- दीगो र वातावरण मैत्री सडक स्तरोन्नतीको कार्य सम्पन्न गर्ने ।
- खानेपानीको पहुँच विस्तार गरी तिर्खा मुक्त नगर बनाउने ।
- उद्यमशीलताको अभिवृद्धि गरी स्वरोजगार सृजना तथा उपलब्ध श्रोत र साधनको उच्चतम प्रयोग गरी रोजगारी र उत्पादनमा वृद्धि गरी आर्थिक विकास गर्ने ।

आजको नगरसभामा निम्न एजेण्डाहरू निम्न अनुसार प्रस्तुत गरेको छु ,

१) चालु आ व को प्रगति विवरण, ,

२) आगामी आ.व.२०७८/२०७९ को वजेट तथा कार्यक्रमहरू

३) आर्थिक ऐनमा सशोधन सम्बन्धमा ,

४) विनियोजन ऐन सम्बन्धमा ।

अब म चालु आ.व.को हाल सम्मको प्रगति विवरण पेश गर्दछु ।

चालु आ.व. २०७७/७८ को मिति २०७८/०३/०६ गते सम्मको वजेट तथा खर्चको यथार्थ विवरण यस प्रकार रहेको छ ।

	बजेट	खर्च	खर्च प्रतिशत
चालु	त्रिहत्तर करोड अठ्ठाह लाख पंचान्नब्बे हजार दुई सय पचीस	बाउन्न करोड पाँच लाख पंचान्नब्बे हजार दुई सय त्रियासी	७१.१३
पूँजिगत	छपन्न करोड त्रियान्नब्बे लाख एकसाठी हजार तेह	बाइस करोड तीरचालीस लाख बाह हजार आठ सय उनन्तीस	३९.४०
जम्मा	एक अरब तीस करोड बाह लाख छपन्न हजार दुई सय अरतीस	चौहत्तर करोड उननचास लाख आठ हजार एक सय बाह	५७.२४

चालु आ.व. २०७७।०७८ को हाल सम्मको आन्तरिक आय तथा राजस्व बाँडफाँडको प्रगति यस प्रकार रहेको छ ।

विवरण	०७७ /७८ को कूल अनुमानित आय	हालसम्मको यथार्थ आम्दानी	प्रगति (%)
आन्तरिक आय	तीन करोड	एक करोड चौरान्नब्बे लाख उनान्सय हजार	६४.९९
राजस्व बाँडफाँड	सत्र करोड बाह लाख एघार हजार	पन्ध्र करोड सन्ताउन्न लाख छहत्तर हजार	९०.९८
कूल जम्मा	बीस करोड बाह लाख एघार हजार	सत्र करोड बाउन्न लाख पचहत्तर हजार	८७.११

अव म चालू आर्थिक वर्षको वजेटको समीक्षा र संशोधित अनुमान पेश गर्दछु । चालू आ. व. २०७७/०७८ मा कुल वजेट रु एक अरब तीस करोड बाह्र लाख छपन्न हजार दुई सय अठतीस विनियोजन गरिएकोमा चालू तर्फको रु त्रिहत्तर करोड अठाह्र लाख पंचान्नब्बे हजार दुई सय पचीस विनियोजन मध्ये पैसठी करोड सतरी लाख छयान्नब्बे हजार चार सय एकासी खर्च हुने अनुमान गरेको छु । जुन कुल चालू वजेटको ८९.७८ प्रतिशत हो । यसै गरी पूजिगत तर्फ रु छपन्न करोड त्रियान्नब्बे लाख एकसाठी हजार तेह्र विनियोजन गरिएकोमा रु बयालिस करोड उनन्चालीस लाख एकाउन्न हजार दुई सय छयालिस खर्च हुने अनुमान गरेको छु जुन कुल पूजिगत वजेटको ७४.४६ प्रतिशत हुन आँउछ । समग्रमा आ.व. २०७७/०७८मा कुल वजेटको ८३.०७ प्रतिशत वजेट खर्च हुने अनुमान गरेको छु । चालू आ. व. ०७७/०७८ मा विनियोजित वजेट मध्ये खर्च नभई मौज्जात रहने रकम रु ९ करोड लाई आगामी आ.व. को श्रोत अनुमानमा समावेश गरेको छु । राजस्व परामर्श समितिको सिफारीस, श्रोत अनुमान तथा वजेट सीमा निर्धारण समितिको सिफारिस र वजेट तथा कार्यक्रम तर्जुमा समितिको सिफारिसको आधारमा आगामी आर्थिक वर्ष ०७८/०७९को लागि आय र व्ययको अनुमान प्रस्तुत गरेको छु ।

आ.व. २०७८/०७९ का लागि आय तर्फ निम्नानुसार श्रोत अनुमान गरेको छु ।

बजेट : आ.व.२०७८/०७९		
आय	बजेट	अक्षरूपी
वित्तीय समानिकरण - संघ	२३५९०००००.००	तेइस करोड उनान्नासाठी लाख
वित्तीय समानिकरण - प्रदेश	२१४४९०००.००	दुई करोड चौध लाख उननचास हजार
सशर्त- संघ	३९४२०००००.००	उननचालीस करोड बयालिस लाख
सशर्त- प्रदेश	२९६१००००.००	दुई करोड छयान्नब्बे लाख दस हजार
आन्तरिक आय	३०००००००.००	तीन करोड
आन्तरिक आय - मौज्जात *	९०००००००.००	नौ करोड
राजस्व बाँडफाँड- संघ	११८२७७०००.००	एघार करोड बयासी लाख सत्हत्तर हजार
राजस्व बाँडफाँड- प्रदेश	५२३४१५२५.००	पाँच करोड तेइस लाख एकचालीस हजार पाँच सय पचीस
विशेष अनुदान प्रदेश	६००००००.००	साठी लाख
समपुरक अनुदान प्रदेश	३०००००००.००	तीन करोड
मालपोत	१२५०००००.००	एक करोड पचीस लाख
विभाज्य कोष दहत्तर बहत्तर/मनोरञ्जन कर/विज्ञापन कर	१००००००.००	दस लाख
जम्मा	१०२१२७७५२५.००	एक अरब दुई करोड बाह्र लाख सत्हत्तर हजार पाँच सय पचीस

अव म आर्थिक वर्ष २०७८/०७९ को कुल वजेट रु एक अरब दुई करोड बाह्र लाख सत्हत्तर हजार पाँच सय पचीस मात्रको श्रोत अनुमानबाट चालू र पूजिगत क्षेत्रगत खर्चको विवरण प्रस्तुत गर्न चाहन्छु । आगामी आ.व.०७८/०७९ मा चालू खर्च तर्फ रु ७३ करोड ९२ लाख २५ हजार तथा पूजिगत खर्च तर्फ रु २८ करोड २० लाख ५२ हजार ५ सय २५ विनियोजन गरेको छु ।

सभाका अध्यक्ष ज्यू,

अव म क्षेत्रगत रूपमा बजेटको विनियोजन प्रस्तुत गर्दछु ।

आर्थिक विकास

कृषि तथा पशु

जनताको जीवनस्तरलाई माथि उकास्ने यस नीलकण्ठ नगरवासीहरूलाई कृषिक्षेत्रमा प्रवर्धन गर्ने नीतिलाई प्रमुख मुद्दाको रूपमा अगाडि बढाएको छु । कृषिलाई यंत्रीकरण गर्न आवश्यक रकम विनियोजन गरेको छु । नगरसभा बाट घोषणा भएका एक वडा एक उत्पादन लाई यस वर्ष पनि निरन्तरता दिएको छु जसका लागि गत आर्थिक वर्षमा नै विनियोजन भएको बजेटलाई यसवर्ष कार्यान्वयन हुने गरी व्यवस्था मिलाइएको छ । एक वडा एक उत्पादन कार्यक्रमलाई निरन्तरता दिँदै यस वर्ष थप रु ४२ लाख विनियोजन गरेको छु कृषिको पकेट क्षेत्र निर्माण गर्न बिरुवा तथा मल ढुवानीमा लागत साझेदारी अनुदान वितरण गर्ने योजना अनुरूपको आवश्यकता बजेट विनियोजन गरेको छु । प्राङ्गारिक खेती प्रवर्द्धन गर्ने आवश्यक बजेट विनियोजन गरेको छु । पशु सेवा शाखाबाट प्रत्येक वडामा मासिक रूपमा सेवा प्रदान गर्ने व्यवस्था मिलाएको छु विगतका वर्षहरूमा नगरपालिकाबाट पशुबीमा कार्यक्रमकालागि किसानहरूलाई किसानहरूलाई दिँदै आएको सहूलियत यसवर्ष पनि निरन्तरता दिएको छु लक्षित वर्गको जिविकोपार्जनमा सहजीकरण गर्न रु ११ लाख २० हजार विनियोजन गरेको छु ।

उद्योग वाणिज्य

स्थानीय स्रोत साधन एवं सिपको उपयोग गरी लघु उद्यम एवं रोजगारी सिर्जना गर्न गत आ. व. देखि नै मेयर उद्यमशीलता कार्यक्रम सञ्चालन भइरहेको छ । सो कार्यक्रम मार्फत स्व-रोजगारी बनाउन कर्जा कर्जा प्रवाह गर्ने गरी बैंक तथा वित्तीय संस्थाहरू सँगको

सहकार्यमा उद्यमशीलतालाई प्रवर्द्धन गर्न यस आवमा थप ५० लाख विनियोजन गरेको छु । समग्र उद्योग तथा लघु विकासका लागि १ करोड १४ लाख विनियोजन भएको छ ।

पर्यटन

नगरवासी तथा जिल्लावासीहरूको एवं अन्य व्यक्तित्वहरूबाट समेत आन्तरिक पर्यटन प्रवर्द्धन गरी आफ्नो गाउँको चालचलन भेषभूषा रहनसहन बुझ्ने माध्यम बनाइ रोजगारी तथा पर्यटन प्रवर्द्धन गर्न आवश्यक बजेट विनियोजन गरेको छु । प्रदेश सरकार संगको सहकार्यमा नीलकण्ठ नगरपालिकाको वडा नं ८ मा नीलकण्ठेश्वर महादेवको मुर्ति सहितको पार्क निर्माण सम्पन्न गर्न आवश्यक बजेट विनियोजन गरेको छु ।

सहकारी

आर्थिक विकासको एक खम्बाको रूपमा रहेको सहकारी मार्फत महिला तथा सिमान्तकृत एवं पिछडिएका पर्वहरूको उद्यमशीलता प्रदान गरी जिविकोपार्जनमा सहजिकरण गर्ने कार्यक्रम अगाडि बढाउन रु २० लाख विनियोजन गरेको छु ।

सामाजिक विकास

स्वास्थ्य

आधारभूत एवम् गुणस्तरीय स्वास्थ्य सेवा मा नगरवासीको पहुँचलाई अभिवृद्धि गर्न सञ्चालनमा रहेको शहरी स्वास्थ्य क्लिनिक तथा आधारभूत स्वास्थ्य केन्द्रको सुदृढीकरणका लागि रु १० लाख विनियोजन गरेको छु । स्वच्छ र स्वस्थ मातृ तथा नवजात शिशु स्वास्थ्य कार्यक्रमहरूलाई निरन्तरता दिएको छु । स्वास्थ्य संस्थाहरू नभएका वडाहरूमा स्वास्थ्यचौकी निर्माण कार्य सम्पन्न भइसकेको छ । सो को जनशक्ति व्यवस्थापनका लागि बजेट विनियोजन गरेको छु । बैकल्पिक उपचार पद्धतिको विकासको लागि समेत बजेट विनियोजन गरेको छु । साथै स्वास्थ्य स्वयं सेविकाहरूलाई प्रोत्साहन भत्ता बापत मासिक रु १०००।- का दरले दिने व्यवस्थालाई निरन्तरता दिएको छु । जसको लागि आवश्यक रकम विनियोजन गरेको छु । सरसफाइ उपचार तथा सन्देशमुलक स्वास्थ्य क्षेत्रमा रु ७ करोड ४१ लाख ४६ हजार विनियोजन गरेको छु ।

शिक्षा

सामुदायिक तथा संस्थागत विद्यालयमा रहेका विद्यार्थीको शैक्षिक अवस्थालाई सुधार गर्न नगर शिक्षा योजनालाई क्रमश कार्यान्वयन गर्दै लगिनेछ । बालविकास केन्द्रमा अध्यापन गराउने सहजकर्ता हरूका लागि प्रोत्साहन भत्ता मासिकरु २००० दिने कार्यलाई निरन्तरता दिएको छु । बालबालिकालाई माया गरौ उत्पादनशील र सिर्जनशील काममा लगाऔं मुल नारा सहितको बालबालिका संग मेयर कार्यक्रमका लागि रु ३० लाख विनियोजन गरिएको छ । गत आ व बाट सञ्चालनमा रहेको लागत साझेदारीमा ल्यापटप वितरण कार्यका लागि रु ३० लाख विनियोजन गरिएको छ । न्युन दरवन्दि कायम भएका विद्यालयमा शिक्षक अनुदान कार्यक्रमका लागि रु ८५ लाख विनियोजन गरिएको छ । दलित बालबालिकाहरूको उच्च शिक्षा अध्ययनका लागि छात्रवृत्ति प्रदान गर्न रु १३ लाख विनियोजन गरेको छु । राष्ट्रपति रनिङ शिल्ड तथा मेयर कप खेलकुद एवं खेल सामाग्री सहयोग कार्यक्रम समेतकाका लागि रु ४० लाख विनियोजन गरेको छु । शिक्षा क्षेत्रको समग्र विकासका लागि संघीय सरकारबाट प्राप्त कार्यक्रम प्रदेश सरकारबाट प्राप्त कार्यक्रम साथै नगरपालिकाबाट थप ४ करोड पैसट्टी लाख समेत कुल ३६ करोड एकसट्टी लाख अठतिस हजार विनियोजन गरेको छु ।

खानेपानी तथा सरसफाइ

गत आर्थिक वर्षमा सर्भिस फर पिस सँगको सहकार्यमा गत आर्थिक वर्षमा सम्पन्न हुने गरी कार्यक्रमहरू बढाइएको छ । । उक्त आयोजनाहरूबाट समेत तिर्खा मुक्त नगरका बनाउने घोषणामा छुट भएका नगरवासीहरूलाई थप खानेपानी पुर्याउन आवश्यक रकम रु ६० लाख विनियोजन गरेको छु ।

लैङ्गिक समानता तथा सामाजिक समावेशीकरण

सामाजिक विभेदको कारण आर्थिक तथा सामाजिक रूपमा पछाडि परेका वर्ग लाई मूलप्रवाहीकरण गर्न समतामूलक कार्यक्रमहरू संचालन गरिनेछ । नीलकण्ठ नगरपालिका हाम्रो नगरपालिका भन्ने भावना जगाइ मूलधारमा समावेश गर्नुपर्ने वर्गको उत्थानका लागि २ करोड १० लाख विनियोजन गरेको छु । विद्यालय तहका बालबालिकाको प्रजनन स्वास्थ्य विशेषगरी बालबालिका हरूलाई महिनावारी हुँदा विद्यालय छाड्नुपर्ने जस्ता कारण शैक्षिक रूपमा पछाडी परिरहेको अवस्था निराकरणका लागि आवश्यक बजेट प्रस्तुत गरेको छु बालबालिकालाई विपद् तथा हिंसाबाट जोगाउन चेतनामूलक कार्यक्रमहरू सञ्चालन गर्नेछ जेष्ठ नागरिक तथा अपांगता भएका व्यक्तिहरूका लागि प्रवर्धनात्मक कार्यक्रमहरू सञ्चालन गरिनेछ । विपन्न नागरिकको मृत्युसंस्कारमा सहायता गर्न आवश्यक रकम विनियोजन गरेको छु । हिंसा पिडित महिला राहत कोषमा यस आ व मा रु ३ लाख विनियोजन गरेको छु । जनयुद्ध तथा सशस्त्र द्वन्दको क्रममा पिडित हुन पुगेका द्वन्द पिडित सहिद परिवारको लागि राहत कार्यक्रम संचालन गर्न रु १५ लाख विनियोजन गरेको छु ।

पूर्वाधार विकास

जनताको जिवन स्तरसंग प्रत्यक्ष सम्बन्ध राख्ने तथा विकास निर्माणको आधारशिलाको रूपमा रहेको पूर्वाधारको विकास अन्तरगत संघ तथा प्रदेश सरकार एवं अन्य साझेदार निकाय संग समपुरक लागतमा कार्य सम्पन्न गर्ने गरी रु ३ करोड तथा साझेदारी कोष अन्तरगत रु २ करोड गरी ५ करोड विनियोजन गरेको छु । वर्षा समाप्त भएपश्चात सम्पूर्ण सडकहरूको नियमित मर्मत सम्भार साथै अन्य सार्वजनिक निर्माण को मर्मत सम्भार गर्ने व्यवस्थाका लागि मर्मतसंभार कोष खडा गरेको छु । सो कोषमा प्रारम्भमा रु दुई करोड विनियोजन गरेको छु । नीलकण्ठ नगरपालिकाबाट निर्मित कभर्ड हलको कार्य सम्पन्न तथा सुदृढीकरण गर्न रु २५ लाख विनियोजन गरेको छु । धादिङ्गेशी खाल्टे सडक अन्तरगत भुल्भुले खण्डमा रहेको अरुण खोलामा पुल निर्माण यसै आ वमा सम्पन्न गर्ने गरी आवश्यक रकम विनियोजन गरेको छु । नगरपालिकाको सौन्दर्य सम्पुर्ण जिल्लाको नै सौन्दर्य रहेको कारण जिल्लाको चिनारी बृद्धि गर्नको लागि सदरमुकाम क्षेत्रको थोपल खोलाको किनारमा करिडोर निर्माणका लागि रु ७५ लाख विनियोजन गरेको छु । वडा कार्यालयबाट हुने कार्यसम्पादनलाई प्रविधिमैत्री बनाउन रु ४० लाख विनियोजन गरेको छु । नगर गौरव योजनामा रहेको नगर चक्रपथ निर्माण स्तरोन्नती तथा सुदृढीकरण कार्यक्रमका लागि क्रमागत योजनाको रूपमा यस आ व मा रु ७५ लाख विनियोजन गरेको छु । समग्रमा यस आर्थिक वर्षमा सडक तथा पुल भवन तथा सिंचाइका लागि रु १८ करोड ३० लाख र अन्य सरकार तथा संस्थाहरूसँग समपुरक कार्यक्रम सञ्चालन गर्न रु ५ करोड पार्क निर्माण ३० लाख कार्यालयको पूर्वाधार ३०लाख समेत पूर्वाधार विकास तर्फ २४ करोड ७० लाख विनियोजन गरेको छु । समग्रमा सडक तर्फ रु १४ करोड ४० लाख विनियोजन गरेको छु । पूर्वाधार तर्फ कुल रु २६ करोड ७० लाख विनियोजन गरेको छु ।

वन वातावरण तथा विपद व्यवस्थापन

सर्वसाधारणमा वातावरण सम्बन्धी जनचेतना अभिवृद्धि गर्न जनचेतना मूलक कार्यक्रमहरू सञ्चालन गरिने छ । नगर क्षेत्रभित्र राष्ट्रिय वनको आधार प्रतिशत मा नगरक्षेत्रको वनक्षेत्र पुर्याउन वृक्षारोपण तथा वन सम्पदाको संरक्षणात्मक कार्यहरू सञ्चालन गरिने छ । वडा स्तरमा रहेका विपद व्यवस्थापन समितिलाई क्रियाशील बनाइने छ । संघसंस्थाहरूसँग सहकार्यलाईसमन्वयात्मक बनाइनेछ । जलउत्पन्न प्रकोप उद्धार भु तथा जलाधार संरक्षण कोरोना रोकथाम जस्ताकार्यक्रमहरू सञ्चालन गरिने छ । सो का लागि आवश्यक रकम विनियोजन गरेको छु । कोभिड नियन्त्रण कार्यका लागि कोरोना रोकथाम तथा उपचार कोषमा थप रु १ करोड विनियोजन गरेको छु ।

सुशासन तथा अन्तरसम्बन्धित क्षेत्र

स्थानीय सरकार को सबलीकरण सुशासन प्रवर्द्धनका विविध विधिहरू को प्रयोग गरी भ्रष्टाचार शुन्य सहनशीलताको नीति अवलम्बन गरिनेछ यस नगरपालिकाबाट हुने बोलपत्रको कार्यालाई अनिवार्य इविड मार्फत गरिने छ । जनताको प्रत्यक्ष सरोकारसंग सम्बन्ध राख्नेसेवा प्रवाहलाई छिटो, छरितो ,चुस्त, दुरुस्त र प्रभावकारी बनाउन संस्थागत क्षमता विकास गर्न बजेट विनियोजन गरेको छु । यस्तै गरी कार्य सम्पादनमा प्रभावकारीता ल्याउन पदाधिकारीहरू तथा कर्मचारीहरूको क्षमता विकाससंग संबन्धित कार्यक्रमका लागि रकम विनियोजन गरेको छु । स्थानीय तहमा लामो समय सेवा गरेका कर्मचारीलाई मनोबल अभिवृद्धि गर्न वृत्ति विकास सम्बन्धी कार्यविधि बनाई लागू गरिनेछ । राजस्व संकलनलाई सूचना प्रविधिको प्रयोग प्रविधि मैत्री बनाइनेछ कर्मचारीहरूको मनोबल उच्च बनाउन स्पष्ट मापनयोग्य सुचक सहितको कार्यसम्पादनमा आधारित रही अतिरिक्त सेवा र समयको आधारमा स्थानीय सुविधा प्रदान गरिनेछ । आन्तरिक लेखापरीक्षण लाई प्रभावकारी बनाई बेरुजु न्यूनीकरण तथा बेरुजु फछौट कार्यलाई प्रभावकारी बनाइनेछ । कार्यालयबाट हुने भ्रमण खर्च विविध खर्चलाई आन्तरिक नियन्त्रण प्रणाली अपनाई नियन्त्रण गर्ने छु । जसका लागि आवश्यक बजेटको व्यवस्था गरेको छु । व्यावसायिक बाट उठेको राजस्वको १० प्रतिशत रकम करदाताको क्षमता विकास तथा सामाजिक कार्यमा खर्च गर्ने व्यवस्था मिलाएको छु ।

न्यायिक समिति

आगामी आ व मा न्यायिक इजलासको निर्माण कार्य सम्पन्न गर्ने गरी रु १० लाख विनियोजन गरेको छु । न्यायिक प्रक्रियालाई छिटो र छरितो बनाइनेछ । मेलमिलापकर्ता हरुलाई मेलमिलापको सहज वातावरण बनाउन प्रोत्साहन भत्ताको व्यवस्था गरेको छु ।

अन्तमा,

चालू आर्थिक वर्ष ०७७/०७८ मा प्रक्षेपण गरिएको आन्तरिक राजस्व लक्ष्य अनुसार संकलन गर्न सकिएन । चालू आर्थिक वर्षमा कर तिर्न अनिवार्य र स्वरूपत कर तिर्न आउने वातावरण सृजनागर्ने कुरामा विशेष ध्यान दिइने छ । चालू आ.व.मा तोकिएको करका दायरामा सामान्य फेर बदल गरिएको र शहर उन्मुखहुँदै गैरहेको ग्रामिण इलाका समेत करको दायरामा ल्याउनु पर्छ भन्ने मान्यताका लागि आगामी आ.व.देखि सामान्य कर लगाउने प्रस्ताव गरेको छु । विगतका कर छुट दिइदै आएका अपाङ्गता र विपदको सिफारिस तथा सने कडा रोगको स्वास्थ्य उपचार सिफारिसमा दिइएको छुट आगामी वर्षमा पनि निरन्तरता दिईने छ । यसमा एकल महिला र विपन्नताको सिफारिस पनि छुट दिने प्रस्ताव गरेको छु । नगरको समग्र विकासको लागि नगरवासीहरूको प्रयासबाट मात्र सम्भव रहने भएकोले प्रस्तावित कर समयमै असुल हुने अपेक्षा राखेको छु । आ.व. २०७७/०७८ मा बुझाउनु पर्ने राजस्व २०७८/०९/३० सम्म बुझाउन सकिने व्यवस्था मिलाएको छु ।

आजको यस गरीमामय नगर सभामा प्रस्तुत गरिएको नीति कार्यक्रम तथा विनियोजित बजेटबाट नीलकण्ठ नगरपालिकाको भौतिक पूर्वाधार, आर्थिक तथा सामाजिक क्षेत्रको समग्र विकासमा सहयोग पुग्ने विश्वास लिएको छु । प्रस्तुत बजेट तथा कार्यक्रम तर्जुमा गर्न सहयोग पु-

याउनु हुने नगरपालिकाका आदरणीय नगर प्रमुखज्यू, वडाअध्यक्ष लगायतका सम्पूर्ण पदाधिकारी, नगर सभाका सदस्य, कर्मचारी, सञ्चारकर्मी, उद्योग वाणिज्य संघ, टोल सुधार महासंघ, नागरिक समाज लगायत बजेट तर्जुमा प्रक्रियामा प्रत्यक्ष तथा परोक्ष रूपमा सहयोग पु-याउनु हुने सम्पूर्ण नगरवासीहरूलाई धन्यवाद दिन चाहान्छु ।

आगामी आर्थिक वर्षको लागि प्रस्तावित नीति तथा कार्यक्रम र बजेट र सो संग सम्बन्धित अर्थ विधेयक र विनियोजन विधेयक उपर रचनात्मक र सिर्जनात्मक रूपमा छलफल गरी पारित गराई प्रभावकारी कार्यान्वयनमा सबैको सहयोग हुनेछ भन्ने विश्वासका साथ स्वकृतिका लागि नगरसभा सदस्यज्यूहरूमा प्रस्तुत गरेको छु ।

अन्तमा सहकार्य र सहयोग को लागि धन्यवाद ।

नीलकण्ठ नगरपालिका
नगर कार्यपालिकाको कार्यालय, धादिंग

क्षेत्रगत व्यय अनुमान

समानिकरण अनुदान, राजश्व बाँडफाँड, आन्तरिक आय, नगद मौज्जात समेतको बाँडफाँड

आर्थिक वर्ष : २०७८/७९

रकम रू. हजारमा

सि.नं.	शीर्षक	आ.व. २०७८/०७९को अनुमान
१	आर्थिक विकास	62099
२	सहकारी	2000
३	पर्यटन	12350
४	लघु उद्यम	10900
५	कृषि	21010
६	पशु सेवा (वीमा समेत)	15339
७	उद्योग वाणिज्य	500
२	सामाजिक विकास	488626
१	लक्षित समुह कार्यक्रम	5600
२	लैंगिक समानता तथा सामाजिक समावेशीकरण	15405
३	सञ्चार क्षेत्र प्रवर्द्धन	2000
४	संस्कृति प्रवर्द्धन	2200
५	स्वास्थ्य	74146
६	खानेपानी तथा सरसफाई	6000
७	अन्य सामाजिक सहायता	8500
८	शिक्षा	366138
९	युवा तथा खेलकुद	100
१०	सामाजिक सुरक्षा	8537
३	पूर्वाधार विकास	267052
१	समपुरक कोष	30000
२	साझेदारी कोष	20000
३	कभर्डेडहल पूर्वाधार	2500
४	पार्क निर्माण	3000
५	पुल पुलेसा	10000
६	सिसिटिभि	1000
७	कोरिडोर निर्माण	7500
८	सुचना प्रविधि	4000
९	उर्जा	800
१०	मर्मत संभार कोष	20000

११	बिधुत संरचना निर्माण- पोल/ तार खरिद	2500
१२	अन्य सावृजनिक निर्माण	9000
१३	सडक	136552
१४	चक्रपथ समेत	7500
१५	कार्यालय पुर्वाधार	11700
१६	बसपार्क	1000
४	वातावरण तथा विपद व्यवस्थापन	28500
१	कोभिड	10000
२	विपद व्यवस्थापन कोष	7400
३	विपद व्यवस्थापन कोष समपुरक तयार	100
४	बातावरण तथा विपद कार्यक्रम	6000
५	भु तथा जलाधार संरक्षण	3500
६	वारुण यन्त्र सञ्चालन	500
७	वन तथा वातावरण	1000
५	संस्थागत विकास तथा सेवा प्रवाह	175000
१	कार्यालय सञ्चालन	160000
२	संस्थागत क्षमता विकास तथा सुशासन प्रवर्द्धन	3000
३	अध्ययन अवलोकन भ्रमण	2500
४	सार्वजनिक सुनुवाई	300
५	लेखा तथा राजश्व ब्यवस्थापन	600
६	सामाजिक परिक्षण/सचेतना अभिवृद्धी	500
७	लेखा परीक्षण तथा बेरुजु न्युनिकरण	300
८	उपभोक्ता समिति अभिमुखिकरण	300
९	वित्तीय अनुशासन तथा जोखिम न्यूनीकरण	500
१०	न्यायिक समिति	4500
११	गरिवि निवारण	100
१२	तथ्यांक प्रणाली	2400
कुल बाँडफाँड भएको क्षेत्रगत जम्मा बजेट		1021277